


తండ్రి వర్ధంతికి రక్తదానం చేసి నివాళులర్పించిన వంశీకృష్ణ



కందుకూరు ఖిర జనసాక్షి:

కందుకూరు మండలం కొండముడుసూపాలెం గ్రామానికి చెందిన తలమంచి వంశీకృష్ణ తన తండ్రి తలమంచి శ్రీను రెండవ వర్ధంతి సందర్భంగా స్వచ్ఛందంగా కందుకూరు ఏరియా హాస్పిటల్ బ్లడ్ బ్యాంక్ లో రక్తదానం చేసి తన తండ్రికి ఘనంగా నివాళులర్పించాడు. ఈ సందర్భంగా కందుకూరు రెడ్ క్రాస్ సబ్ బ్రాంచ్ చైర్మన్ చెన్నా వెంకట రామంజనేయులు మాట్లాడుతూ వంశీకృష్ణ గతంలో కూడా తన తండ్రి మొదటి వర్ధంతికి ఇలాగే రక్తదానం చేసి అందరికీ స్ఫూర్తిగా నిలిచాడని, ప్రతి మూడు నెలలకు ఒకసారి రక్తదానం చేస్తూ ఎంతో మంది ప్రాణాలు కాపాడుతున్నాడని ప్రశంసించారు. యువత అందరూ కూడా ఇలాగే తమ ఇష్టమైన వారికి రక్త దానంతో శుభాకాంక్షలు లేదా నివాళులు తెలియజేసి తద్వారా ఆపదలో ఉన్నవారికి సహాయపడి వారి ప్రాణాలు కాపాడాలని కోరారు.

50 సంవత్సరాలు దాటిన బీసీ, వెనుకబడిన వారికి పంఛన్ ఇవ్వాలి



వలేటివారిపాలెం ఖిర జనసాక్షి:

కందుకూరు భారత కమ్యూనిస్టు పార్టీ కార్యాలయంలో జాతీయ బీసీ ప్రజా చైతన్య వేదిక కార్యనిర్వాహ వర్గ సమావేశం శుక్రవారం జరిగింది. ఈ సమావేశానికి జాతీయ అధ్యక్షులు, యనమాల శ్రీనివాసరావు హాజరయ్యారు. ముందుగా ఇటీవల మరణించిన టెలిఫోన్ వీరాంజనేయులకు శ్రద్ధాంజలి ఘటించారు. ఈ సందర్భంగా పలువురు మాట్లాడుతూ బీసీలకు ఎరగబడిన తరగతుల వారికి చేతివృత్తుల వారికి 50 సంవత్సరాలు దాటిన వారికి వృద్ధాప్య పెన్షన్ మంజూరు చేయాలని, స్వర్ణకారులకి పూర్తిగా స్వర్ణకార వృత్తి లేని కారణంగా స్వర్ణకారులకి నేలకి నాలుగు వేల రూపాయలు వృద్ధాప్య పెన్షన్ అందరికీ మంజూరు చేయాలని కోరారు. పార్లమెంటులో మహిళా రిజర్వేషన్లు 15 శాతం బీసీలకు చట్టసభలో ఇవ్వాలని డిమాండు చేశారు. జనరల్ మహిళలకు ఇన్స్ట్ర. రెడ్డు, ఒంగోలు, నెల్లూరు రెడ్డు.. మహిళా రిజర్వేషన్ జనరల్ అయితే వారి భార్యలకు సీట్లు ఇచ్చి పార్లమెంట్ కి గెలిపించుకుంటారని తెలిపారు. మహిళా రిజర్వేషన్ బిల్లు వల్ల ఉపయోగం లేదని, బీసీ మహిళలకు పార్లమెంటులో 15 శాతం బీసీ రిజర్వేషన్లు ఇవ్వాలని, బీసీలకు బాగా ఆదాయం వచ్చే వ్యాపారాలకి సబ్సిడీ లోన్లు 90 శాతం సబ్సిడీ లోన్లు తేవాలని, పది లక్షల రూపాయల వరకు హామీ లేకుండా లోను ఇచ్చేవిధంగా తేవాలని, విద్య, వైద్య రంగానికి అధిక బడ్జెట్ ఇవ్వాలని కోరారు. ఈ కార్యక్రమంలో రాష్ట్ర వర్కింగ్ ప్రెసిడెంట్ ప్రకాశం జిల్లా అధ్యక్షులు తన్నీరు శివయ్య, రాష్ట్ర ప్రధాన కార్యదర్శి నూతలపాటి రమేష్, బీసీ నాయకులు శ్రీధర్ జైపాటి, సాధన, కందుల అంకమ్మరావు మహిళా నాయకులు సరోజినీ, ఇతర బీసీ నాయకులు పాల్గొన్నారు. అనంతరం యనమాల శ్రీనివాసరావును శాలువతో ఘనంగా సత్కరించారు.

అద్దంకి ఖిర జనసాక్షి:

ప్రైవేటు పాఠశాల విద్యార్థులకు ధీటుగా చదివితేనే.. ప్రభుత్వ పాఠశాల విద్యార్థులకు మంచి భవిష్యత్తు ఉంటుందని మంత్రి గొట్టిపాటి రవికుమార్ తెలిపారు. అద్దంకి నియోజకవర్గంలోని బల్లికురవ మండలంలో శుక్రవారం నాడు మంత్రి గొట్టిపాటి పర్యటించారు. ముక్తేశ్వరం, చెన్నుపల్లి జిల్లా పరిషత్ ఉన్నత పాఠశాలలకు చెందిన సుమారు 96 మంది విద్యార్థులకు మంత్రి గొట్టిపాటి ఉచితంగా సైకిళ్లను పంపిణీ చేశారు. ఈ సందర్భంగా పాఠశాల విద్యార్థులను ఉద్దేశించి మాట్లాడిన ఆయన కష్టపడి చదివి ఉన్నత స్థానాలకు వెళ్లాలని సూచించారు. సీఎం చంద్రబాబు నాయుడు ఆధ్వర్యంలోని కూటమి ప్రభుత్వంలో పాఠశాల విద్యార్థులకు నాణ్యమైన విద్యతో పాటు ఉచితంగా యూనిఫాం, పుస్తకాలు, బ్యాగు, షూస్ కూడా అందిస్తున్నామన్నారు. తల్లికి వందనం ద్వారా చదువుకునే విద్యార్థులు ఒక్కొక్కరికి సంవత్సరానికి రూ. 15,000 జమ చేసినట్లు చెప్పారు. అద్దంకి నియోజకవర్గంలోనే ఇప్పటి వరకు దాతల సహకారంతో సుమారు 11,200 పైగా సైకిళ్లను విద్యార్థులకు అందించామన్నారు. గతంలో ఒక్కో పాఠశాలకు ఒక్క టీచర్ ఉండేవారని దాని వలన విద్యార్థులు ఇబ్బంది పడేవారని గుర్తు అప్పుడప్పుడు పాఠశాలలో మధ్యాహ్న భోజనం చేసి నాణ్య

ప్రైవేటు పాఠశాలలకు ధీటుగా చదివితేనే విద్యార్థులకు మంచి భవిష్యత్- మంత్రి గొట్టిపాటి



చేశారు. కూటమి ప్రభుత్వంలో విద్యా శాఖ మంత్రి నారా లోకేష్ అద్దంకిలో డిఎస్సీ ద్వారా ఒకేసారి 16,400 టీచర్ పోస్టులను భర్తీ చేశారని, దీనితో అందరికీ నాణ్యమైన విద్య అందుబాటులోకి వచ్చిందని మంత్రి పేర్కొన్నారు. నాణ్యమైన మధ్యాహ్న భోజనంతో పాటు విద్యార్థులందరికీ తల్లికి వందనం అందేలా చూడాలని బాధ్యత ఎం ఈవోదే అని ఆయన స్పష్టం చేశారు. గ్రామ పెద్దలు కూడా ఈవోదే అని ఆయన స్పష్టం చేశారు. గ్రామ పెద్దలు కూడా అప్పుడప్పుడు పాఠశాలలో మధ్యాహ్న భోజనం చేసి నాణ్య

త పరీక్షించాలని కోరారు. అదే విధంగా అందరికీ రైతు భరోసా అందుతుందా. ఉపాధి హామీ సరిగా అమలవుతుందా అనే విషయాల్లో సచివాలయ సిబ్బంది అప్రమత్తంగా ఉండాలని చెప్పారు. ప్రభుత్వ పాఠశాలల్లో పిల్లల్ని చేర్చించండి అని పిలుపునిచ్చిన మంత్రి గొట్టిపాటి, దీనికి అందరూ బాధ్యత తీసుకోవాలని సూచించారు. రూ. 8 వేల కోట్లతో ఆర్డీఎస్ఎస్ పనులు.. అద్దంకి నియోజకవర్గంలోని బల్లికురవలో శ్రీసీతారామ ఆంజనేయ స్వామి ఆలయానికి మంత్రి గొట్టిపాటి రవికుమార్ శుక్రవారం నాడు శంకుస్థాపన చేశారు. ఈ సందర్భంగా ఆయన మాట్లాడుతూ గ్రామ ప్రజల రూ. 50 లక్షల విరాళాలకు తోడుగా ఆలయ నిర్మాణానికి కూటమి ప్రభుత్వం రూ. 1 కోటి సీజీఎఫ్ నిధులను మంజూరు చేసిందన్నారు. అనంతరం బల్లికురవ ఎస్సీ కాలనీకి చేరుకున్న మంత్రి గొట్టిపాటి 30 ఇళ్లపై ఏర్పాటు చేసిన సోలార్ రూఫ్ టాప్ యూని

గాంధీజీ కలలు కన్న గ్రామ స్వరాజ్యమే లక్ష్యంతో కేంద్ర, రాష్ట్ర ప్రభుత్వాలు పనిచేస్తున్నాయి-మంత్రి



ఒంగోలు ఖిర జనసాక్షి:

పంచాయతీ రాజ్ వ్యవస్థలో అనేక సంస్కరణలు తీసుకువచ్చి గాంధీజీ కలలు కన్న గ్రామ స్వరాజ్యమే లక్ష్యంతో కేంద్ర, రాష్ట్ర ప్రభుత్వ పనిచేస్తున్నదని రాష్ట్ర సాంఘిక సంక్షేమ శాఖ మంత్రి డా. డోలా బాల వీరాంజనేయస్వామి పేర్కొన్నారు. శుక్రవారం కలెక్టరేట్ లోని పీజీఐఎస్ హాల్లో జరిగిన జాతీయ పంచాయతీ రాజ్ దినోత్సవ వేడుకల్లో రాష్ట్ర సాంఘిక సంక్షేమ శాఖ మంత్రి డోలా బాల వీరాంజనేయస్వామి స్వామి, ఒంగోలు పార్లమెంట్ సభ్యులు మాగుంట శ్రీనివాసులు రెడ్డి, జిల్లా కలెక్టర్ పి. రాజాబాబు, ఒంగోలు, సంతనూతలపాడు శాసన సభ్యులు దామచర్ల జనార్దన్ రావు, బిఎన్ విజయకుమార్ తో కలిసి పాల్గొన్నారు. రాష్ట్ర సాంఘిక సంక్షేమ శాఖ మంత్రి డోలా బాల వీరాంజనేయస్వామి మాట్లాడుతూ మహాత్మాగాంధీ పల్లె సీమలు అభివృద్ధి చెందాలి, గ్రామా స్వరాజం రావాలని నివాదం తీసుకురాగా, డా. బిఆర్ అంబేద్కర్ గ్రామసీమలు ప్రత్యేకంగా అభివృద్ధి చెందాలని రాజ్యాంగంలో పొందవచ్చడం జరిగిందన్నారు. స్థానిక పాలనా వ్యవహారాలను సమర్థవంతంగా నిర్వహించడంలో పంచాయతీ రాజ్ వ్యవస్థ ప్రాధాన్యతను గుర్తించి ప్రత్యేక రాజ్యాంగ సవరణ ద్వారా పంచాయతీ రాజ్ వ్యవస్థకు చట్టబద్ధత తీసుకురాగా, ఆనాటి నుండి ప్రతి ఏటా ఏప్రిల్ 24న జాతీయ పంచాయతీ రాజ్ దినోత్సవాన్ని నిర్వహించుకుంటున్నట్లు తెలిపారు. గ్రామాలు ప్రగతి పథంలో నడిచినప్పుడే దేశాభివృద్ధి సాధ్యం అవుతుందన్నారు. క్షేత్ర స్థాయిలో మౌలిక వసతుల కల్పన, సంక్షేమ పథకాలు, అభివృద్ధి కార్యక్రమాల అమలు, నిధుల వినియోగం లాంటి అంశాలను సమన్వయం చేయడం కోసమే పంచాయతీ రాజ్ వ్యవస్థ ఏర్పాటు అయినట్లు తెలిపారు. రాష్ట్ర ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కళ్యాణ్ గ్రామాల అభివృద్ధికి ప్రత్యేక శ్రద్ధ తీసుకోవడంతో పాటు పంచాయతీ వ్యవస్థలో సమూలంగా మార్పులు తీసుకురావడం జరిగిందన్నారు. స్వర్ణ గ్రామంలో ప్రత్యేక సిబ్బందిని నియమించడంతో పాటు వారి పర్య వేక్షణకు మండల, జిల్లా స్థాయి అధికారులను కూడా నియమించి పూర్తి స్థాయిలో అభివృద్ధి సంక్షేమాన్ని సమర్థవంతంగా నిర్వహించేలా చర్యలు తీసుకోవడం జరుగుతున్నదన్నారు. గుండమాల పంచాయతీకు జాతీయ స్థాయిలో అవార్డు రావడం పట్ల సంబంధిత పంచాయతీ కార్యదర్శి లావణ్యను ప్రత్యేకంగా మంత్రి అభినందించారు. గ్రామీణ స్థాయిలో పారిశుధ్య నిర్వహణపై ప్రత్యేక దృష్టి సారించాలని అవసరం ఉందన్నారు. అలాగే క్షేత్ర స్థాయిలో కేంద్ర, రాష్ట్ర ప్రభుత్వాలు అమలు చేస్తున్న అభివృద్ధి, సంక్షేమ కార్యక్రమాల ఫలాలు పూర్తిస్థాయిలో అర్జులైన గ్రామీణ ప్రజలకు అందేలా పంచాయతీ వ్యవస్థ పనిచేయాలని అవసరం ఉందన్నారు.

ఒంగోలు పార్లమెంట్ సభ్యులు మాగుంట శ్రీనివాసులు రెడ్డి మాట్లాడుతూ, పంచాయతీ రాజ్ వ్యవస్థ గ్రామాల అభివృద్ధికి పట్టుకొమ్మలన్నారు. ప్రత్యేక రాజ్యాంగ సవరణ ద్వారా పంచాయతీ రాజ్ వ్యవస్థ రావడంతో మహాత్మాగాంధీ కలలు కన్న గ్రామస్వరాజ్యం స్థాపనకు నాంది పలికిందన్నారు. కేంద్రం నుండి గ్రామం వరకు నిధుల కేటాయింపు అయ్యేలా చర్యలు తీసుకోవడం జరిగిందన్నారు. కేంద్ర, రాష్ట్ర ప్రభుత్వాలు పంచాయతీ రాజ్ వ్యవస్థ బలోపేతానికి కృషి చేస్తూ వికసిత భారత్, వికసిత ఆంధ్రప్రదేశ్ వైపు అడుగులు వేస్తున్నట్లు తెలిపారు. గుండమాల పంచాయతీకు జాతీయ స్థాయిలో అవార్డు రావడం మనందరికీ గర్వకారణమని, ఈ సందర్భంగా అవార్డుకు కృషిచేసిన పంచాయతీ సెక్రెటరీని అభినందిస్తూ వారిని ఆదర్శంగా తీసుకుని ప్రతి ఒక్కరూ పనిచేయాలన్నారు. జిల్లా కలెక్టర్ ప్రత్యేకంగా పల్లె నిర్ణయ కార్యక్రమం నిర్వహించడం అభినందిస్తూ, ఈ పల్లె నిర్ణయ కార్యక్రమం గ్రామీణ ప్రజల సమస్యలు పరిష్కారానికి ఎంతో దోహదపడుతుందన్నారు. జిల్లా కలెక్టర్ పి. రాజాబాబు మాట్లాడుతూ గాంధీజీ కలలు కన్న గ్రామ స్వరాజ్య స్థాపనను నిజం చేయడానికి పంచాయతీ



రాజ్ వ్యవస్థను తీసుకురావడం జరిగిందని, గ్రామ స్వరాజ్య స్థాపనకు ప్రతి ఒక్కరూ కృషి చేయాలన్నారు. పట్టణాలతో పాటు గ్రామీణ ప్రాంతాలు అభివృద్ధి చెందినప్పుడే దేశం ఇతోధికంగా అభివృద్ధి చెందుతుందన్న లక్ష్యంతో గ్రామాల అభివృద్ధికి కేంద్ర, రాష్ట్ర ప్రభుత్వాలు పంచాయతీ రాజ్ వ్యవస్థకు అత్యంత ప్రాధాన్యత ఇస్తున్నట్లు తెలిపారు. పరిపాలనను గ్రామీణ ప్రజలకు మరింత చేరువ చేయడానికి నేడు ఈ గవర్నెన్స్, వాట్సాప్ గవర్నెన్స్ ను రాష్ట్ర ప్రభుత్వం తీసుకురావడం జరిగిందన్నారు. రాష్ట్ర ప్రభుత్వం స్వచ్ఛతకు అత్యంత ప్రాధాన్యత ఇస్తూ స్వచ్ఛాంధ్ర-స్వచ్ఛాంధ్ర కార్యక్రమాన్ని ప్రతి నెలా మూడవ శనివారం నిర్వహించుకోవడం జరుగుతున్నదన్నారు. స్వచ్ఛత అనేది అత్యగ్రాహ్యమని నిదర్శన అని అన్నారు. కేంద్ర, రాష్ట్ర ప్రభుత్వాలు అమలు చేస్తున్న అభివృద్ధి సంక్షేమ కార్యక్రమాలు గ్రామ స్థాయిలో పటిష్టంగా అమలు కావడంతో పాటు వాటి ఫలాలు సంపూర్ణంగా గ్రామీణ ప్రజలకు అందేలా పంచాయతీ రాజ్ వ్యవస్థ పనిచేయాలని అవసరం ఉందన్నారు. లావణ్య కృషితో నేడు జాతీయ స్థాయిలో గుండమాల పంచాయతీకి అవార్డు రావడం జరిగింది, అవార్డు రావడానికి చేసిన కృషిని దాక్యుమెంటేషన్ చేసి దాని అన్నీ గ్రామా పంచాయతీలకు అమలు చేయాలని అవసరం ఉందన్నారు. క్షేత్ర స్థాయిలో పంచాయతీ రాజ్ వ్యవస్థ పటిష్టంగా పనిచేసేలా ప్రతి ఒక్కరూ కృషి చేయాలన్నారు.

ఒంగోలు శాసన సభ్యులు దామచర్ల జనార్దన్ రావు మాట్లాడుతూ భారత రాజ్యాంగంలో 73వ సవరణ ద్వారా 1992 ఏప్రిల్ 24న పంచాయతీ రాజ్ వ్యవస్థను ఏర్పాటుచేయడం జరిగిందన్నారు. ఏ పంచాయతీకి ఆ పంచాయతీ అభివృద్ధి జరగాలన్న ఉద్దేశ్యంతో పంచాయతీ రాజ్ వ్యవస్థను తీసుకు వచ్చినట్లు తెలిపారు. గ్రామాల్లో పారిశుధ్య నిర్వహణ, తాగునీటివసతి, విద్య, వైద్య సదుపాయాలు, రోడ్లు, గృహ నిర్మాణాలు తదితర మౌలిక సదుపాయాల కల్పన పంచాయతీ రాజ్ వ్యవస్థ ద్వారానే అమలు జరుగుతున్నవన్నారు. కొత్తపట్నం మండలం, గుండమాల పంచాయతీకి జాతీయ స్థాయిలో అవార్డు రావడం ఎంతో సంతోషకరమన్నారు. జాతీయ స్థాయిలో అవార్డు రావడానికి కృషి చేసిన పంచాయతీ సెక్రెటరీ లావణ్యను ప్రత్యేకంగా అభినందిస్తూ, వీరిని ప్రతి ఒక్కరు ఆదర్శంగా తీసుకుని పనిచేయాలన్నారు. అలాగే జన్మభూమి కార్యక్రమం ద్వారా సిమెంటు రోడ్లు నిర్మాణాలు పెద్ద ఎత్తున చేపట్టడం జరిగిందన్నారు. నేడు ప్రతి పంచాయతీలో 7 నుండి 8 మంది అధికారులు పనిచేస్తున్నారు. అలాగే పెద్ద మొత్తంలో నిధులు కూడా కేటాయింపడం జరుగుతున్నదని, ప్రజల భాగస్వామ్యంతో గ్రామాల అభివృద్ధికి పంచాయతీ రాజ్ శాఖ సిబ్బంది కృషి చేయాలన్నారు.

సంతనూతలపాడు శాసన సభ్యులు బి ఎస్ విజయకుమార్ మాట్లాడుతూ, పరిపాలనలో పంచాయతీ వ్యవస్థ చాలా ప్రాధాన్యత కలిగివున్నదన్నారు. గ్రామ స్థాయిలో అనేక సంక్షేమ, అభివృద్ధి కార్యక్రమాలు పంచాయతీ రాజ్ వ్యవస్థ ద్వారా అమలు జరుగుతున్నవన్నారు. ఏ కార్యక్రమం విజయవంతంగా అమలు కావాలన్నా ప్రజల భాగస్వామ్యం అవసరమన్నారు. గ్రామీణ ప్రజల మౌలిక వసతుల కల్పనలో పంచాయతీ రాజ్ వ్యవస్థ కీలకమని, పంచాయతీ రాజ వ్యవస్థ బలోపేతానికి ప్రతి ఒక్కరూ కృషి చేయాలన్నారు.

కనిగిరి శాసనసభ్యులు డా ముక్కు ఉగ్ర నరసింహారెడ్డి మాట్లాడుతూ గ్రామాలు బాగుంటేనే దేశం బాగుంటుంది ఆనాటి గాంధీజీ ఆలోచనను నిజం చేస్తూ రాష్ట్ర ముఖ్యమంత్రి, ప్రధాన మంత్రి గ్రామాల బలోపేతానికి కృషి చేస్తున్నారన్నారు. భారత దేశ పౌరుడుగా గ్రామాల అభివృద్ధిలో భాగస్వామ్య కావాలన్నారు. అనంతరం జిల్లా పరిషత్ సీకఈ చిరంజీవి అందరిచే ప్రతిజ్ఞ చేయించారు. తదుపరి పంచాయతీ రాజ వ్యవస్థలో విశేష కృషి చేసిన సిబ్బందికి మెరిట్ సర్టిఫికేట్స్ అందచేశారు. ఈ కార్యక్రమంలో జిల్లా పరిషత్ సీకఈ, చిరంజీవి, డీపీఓ వెంకటేశ్వరరావు, డ్యూమా పీడీ జోసెఫ్ కుమార్, ఆర్ డబ్ల్యుఎస్ ఎస్ ఈ నాగేశ్వరరావు, డిఎల్డీఓలు, ఎంపీడీఓలు, పంచాయతీ వ్యవస్థ పాల్గొన్నారు.